

സിനിമാ മേഖലയിലെ പ്രതിസന്ധി

275 (3981) ശ്രീ. പി. കെ. ബഷീർ:

ശ്രീ. മഞ്ഞളാങ്കുഴി അലി:

ശ്രീ. പി. അബ്ദുൽ ഹമീദ്:

ശ്രീ. ടി. വി. ഇബ്രാഹിം: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) കോവിഡ് ഭീഷണി സിനിമ ചിത്രീകരണ മേഖലയെ ഏതെല്ലാം വിധത്തിൽ ബാധിച്ചിട്ടുണ്ടെന്ന് വിശദമാക്കുമോ?

കോവിഡിന്റെ സാഹചര്യത്തിൽ ഷൂട്ടിംഗ് മുടങ്ങിയതിനാൽ ദിവസ വേതനക്കാരായ നിരവധി സിനിമാ തൊഴിലാളികളുടെ ഉപജീവനമാർഗ്ഗം വഴിമുട്ടിയിരിക്കുകയാണ്. നിലവിൽ 50 പേരെ വച്ചുകൊണ്ടുള്ള ഇൻഡോർ ഷൂട്ടിംഗിന് അനുമതിയുണ്ടെങ്കിലും പ്രധാനതാരങ്ങളും സാങ്കേതിക പ്രവർത്തകരും ചേർന്നാൽ 50 പേരോളം വരുമെന്നതിനാൽ ജൂനിയർ ആർട്ടിസ്റ്റുകൾ ഉൾപ്പെടെയുള്ളവരെ ചിത്രീകരണത്തിൽ പങ്കെടുപ്പിക്കാൻ കഴിയുന്നില്ല. സംസ്ഥാനത്തെ തിയേറ്ററുകളെല്ലാം ഇപ്പോൾ പ്രവർത്തനരഹിതമാണ്. സിനിമാ ഷൂട്ടിംഗിന് പൊതുസ്ഥലത്ത് അനുമതി നൽകാൻ കഴിയാത്തതിനാൽ ചലച്ചിത്ര നിർമ്മാണരംഗത്ത് പ്രതിസന്ധിയുണ്ട്. കോവിഡ് മാറുന്ന മുറയ്ക്ക് ഇക്കാര്യം പരിഗണിക്കും.

(ബി) സിനിമാ മേഖലയിലെ തൊഴിൽ സാധ്യതകളെ പരമാവധി പ്രയോജനപ്പെടുത്തി സംസ്ഥാനത്തുതന്നെ സിനിമ, സീരിയൽ ഷൂട്ടിംഗ് നടത്തുന്നതിനാവശ്യമായ സജ്ജീകരണങ്ങൾ ഏർപ്പെടുത്തുന്നതിന് സ്വീകരിച്ച നടപടികൾ വിശദമാക്കുമോ?

കോവിഡ് സാഹചര്യം നിലനിൽക്കുന്നുവെങ്കിൽക്കൂടി നല്ലൊരു ശതമാനം സിനിമകളുടെയും ചിത്രീകരണം കേരളത്തിൽ തന്നെയാണ് നടക്കുന്നത്. ഫലപ്രദമായ മുൻകരുതലെടുത്ത് ചലച്ചിത്ര നിർമ്മാണത്തിനായി കെ.എസ്.എഫ്.ഡി.സി.-യുടെ ചിത്രാജ്ഞലി സ്റ്റുഡിയോയിൽ സിനിമാ/സീരിയൽ ഷൂട്ടിംഗിനായി സജ്ജീകരണങ്ങൾ ഒരുക്കിയിട്ടുണ്ട്. സ്റ്റുഡിയോ അണുനശീകരണം നടത്തുകയും ചിത്രീകരണത്തിനായി എത്തുന്ന ഓരോ സിനിമാ പ്രവർത്തകരെയും തെർമ്മൽ സ്ക്വാൻ നടത്തി, സാനിറ്റൈസ് ചെയ്താണ് സ്റ്റുഡിയോയിലേയ്ക്ക് പ്രവേശിപ്പിക്കുന്നത്. സംസ്ഥാന സർക്കാരിന്റെ കോവിഡ് ചട്ടങ്ങൾ പൂർണ്ണമായി പാലിച്ച് സിനിമാ നിർമ്മാണത്തിനായി എല്ലാവിധ സൗകര്യങ്ങളുമൊരുക്കുന്നുണ്ട്.

(സി) കോവിഡ് മൂലം പ്രതിസന്ധിയിലായ തിയേറ്റർ ഉടമകളെ സഹായിക്കുന്നതിനായി കൈക്കൊണ്ടിട്ടുള്ള പ്രവർത്തനങ്ങൾ വ്യക്തമാക്കുമോ?

സംസ്ഥാന സർക്കാർ തിയേറ്റർ ഉടമകളെ സഹായിക്കാനായി വിവിധ പദ്ധതികൾ നടപ്പിലാക്കിയിട്ടുണ്ട്. വൈദ്യുതി ഫിക്സ്ഡ് ചാർജ്ജ് പകുതിയാക്കുകയും വൈദ്യുതി ബില്ലുകൾ ഘട്ടംഘട്ടമായി ഒടുക്കാനുള്ള അനുമതി നൽകുകയും ചെയ്തിരുന്നു. കൂടാതെ 2021 മാർച്ച് 31 വരെയുള്ള വിനോദ നികുതി ഒഴിവാക്കിയിട്ടുണ്ട്.

കവി തിലകൻ പണ്ഡിറ്റ് കുറുപ്പൻ സ്റ്റാരകം

276 (3982) ശ്രീ. കെ. എൻ. ഉണ്ണിക്കൃഷ്ണൻ: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ നിയോജകമണ്ഡലത്തിൽ പള്ളിപ്പുറം ഗ്രാമപഞ്ചായത്തിലെ ചെറായിയിൽ സാംസ്കാരിക വകുപ്പിനകീഴിൽ കവി തിലകൻ പണ്ഡിറ്റ് കുറുപ്പൻ സ്റ്റാരകം നിർമ്മിക്കുന്നതിന് അധിക സഹായമായി എത്ര രൂപയാണ് വകയിരുത്തിയിട്ടുള്ളതെന്ന് വ്യക്തമാക്കാമോ?

2021-2022 സാമ്പത്തികവർഷം ചെറായിയിലെ കവി തിലകൻ പണ്ഡിറ്റ് കുറുപ്പൻ സ്റ്റാരകം നിർമ്മാണത്തിന് സംസ്ഥാന ബഡ്ജറ്റിൽ തുക പ്രത്യേകം ഉൾപ്പെടുത്തിയിട്ടില്ല.

(ബി) ഇതുസംബന്ധിച്ച് എ 2/104/17/സാം.കാ.വ. ഫയലിലും സാംസ്കാരിക വകുപ്പ് ഡയറക്ടറാഫീസിലെ എ 1/2757/20 നമ്പർ ഫയലിലും സ്വീകരിച്ചിട്ടുള്ള നടപടികൾ വിശദമാക്കാമോ?

ഈ വിഷയം സംബന്ധിച്ച സർക്കാരിലെ സാംസ്കാരികകാര്യ വകുപ്പിൽ കൈകാര്യം ചെയ്യുന്ന എ 2/104/2017/സാം.കാ.വ. നമ്പർ ഫയലിൽ എറണാകുളം ജില്ലയിലെ ചെറായിയിൽ പ്രവർത്തിക്കുന്ന കവി തിലകൻ പണ്ഡിറ്റ് കുറുപ്പൻ സ്റ്റാരക ട്രസ്റ്റിന്റെ നേതൃത്വത്തിൽ നിർമ്മിക്കുന്ന കവി തിലകൻ പണ്ഡിറ്റ് കുറുപ്പൻ സ്റ്റാരകം മൊത്തം 49,75,000 രൂപ ചെലവിൽ (29,75,000 രൂപയ്ക്ക് സ്ഥലം വാങ്ങിയും 20 ലക്ഷം രൂപയ്ക്ക് സ്റ്റാരകം നിർമ്മിക്കുന്നതിനും) സ്ഥാപിക്കുന്നതിന് 26-6-2019-ലെ സ.ഉ. (സാധാ.) 250/2019/സാം.കാ.വ., 07-11-2019-ലെ സ.ഉ. (സാധാ.) 506/2019/സാം.കാ.വ., 11-6-2020-ലെ സ.ഉ. (സാധാ.) നമ്പർ. 3540/2020/ധന. എന്നിവ പ്രകാരം ഭരണാനുമതി നൽകി പ്രസ്തുത തുക അനുവദിക്കുകയുണ്ടായി. ആയതിനുശേഷം പ്രസ്തുത നിർമ്മാണത്തിന് അധിക